



TRIBUNAL GHAL TALBIET ZGHAR

GUDIKATUR
Avv. DR. KEVIN CAMILLERI XUEREB

Udjenza ta' nhar il-Hamis, 3 ta' Marzu, 2022

Avviz tat-Talba numru: **44/2021**

GO PLC

[REG. NRU. C-22334]

VERSUS

GRIFA MOHAMED B.S.

[K.I. NRU. 119240A]

It-Tribunal;

Ra l-Avviz tat-Talba prezentat fil-11 ta' Frar, 2021 fejn l-attrici talbet li l-parti konvenuta tigi kkundannata thallasha s-somma ta' elfejn, erbgha mija, tnejn u sebghin ewro u ghoxrin centezmi (€2,472.20c) rapprezentanti servizzi migbura fil-kont bin-numru 40869889, hekk kif ahjar deskritti, specifikati u elenkati fl-Avviz tat-Talba ta' din il-kawza. L-attrici talbet ukoll l-ispejjez u drittijiet ta' dawn il-proceduri, dawk marbuta ma' ittra ufficjali bin-numru 810/2020 minnha emessa kontra l-parti mharrka¹ u kif ukoll l-imghaxxijiet legali fuq l-ammont ta' sorte domandat sad-data tal-pagament effettiv u finali.

Ra li ghad li debitament notifikata bl-atti ta' dawn il-proceduri, il-parti mharrka naqset milli jipprezenta risposta fit-terminu preskritt mil-ligi ghal dan il-ghan u lanqas ma deher xi rapprezentant taghha (jew xi difensur ghaliha) ghas-smigh ta' dan il-procediment.

Ikkunsidra l-provi dokumentarji mressqa;

Ra l-atti processwali kollha;²

¹ *vide* ittra ufficjali (u traduzzjoni taghha) *a foll.* 6–10.

² Inkluz it-traduzzjoni bl-Ingiliz tal-prezenti talba attrici *a fol.* 11.

It-Tribunal jikkunsidra;

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *“Bla hsara ghal kull regola msemmija fis-subartikolu (1), għudikatur – Għandu jiżgura li kaz għandu, daqskemm ikun possibbli, jinstitma’ u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda.”*

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *“Jekk xi parti tonqos li tidher fid-data stabbilita għas-smigh tal-kawza, id-disposizzjonijiet li gejjin għandhom jghoddu ... Jekk il-konvenut jonqos li jidher, il-gudikatur jista jiddeċiedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri għandhom jghoddu mutatis mutandis.”*

Minn qari ta' din ic-citata disposizzjoni, jidher li hija mhollija fid-diskrezzjoni tat-Tribunal jekk huwa jiddiferixxiex il-kawza jew le għal gurnata oħra sabiex jisma' lill-parti mharrka f'kaz li din ma tidhix quddiemu.

Fil-kaz prezenti, u hekk kif registrat fl-udjenza tad-19 ta' Novembru, 2021 (a fol. 28) u f'dak tal-udjenza successive tal-21 ta' Frar, 2022, il-parti konvenuta giet debitament notifikata bl-atti processwali. Cionostanti tali notifika, l-imsemmija parti la rressqet risposta fit-terminu li trid u tghid il-ligi u lanqas ma deher xi rapprezentant tagħha quddiem it-Tribunal fl-udjenza li kienet tmiss wara n-notifika lilha ta' l-atti u, addirittura, lanqas ma deher xi rapprezentant legali tagħha sabiex issehħ kontestazzjoni tal-pretiza attrici fl-udjenzi sussegwenti. Tali parti mharrka, għalhekk, kienet giet dikjarat fi stat ta' kontumacija, skond id-dettami tal-Kapitolu 380 tal-Ligijiet ta' Malta, fl-imsemmija udjenza tal-21 ta' Frar, 2022.

It-Tribunal ha kont ta' dak li afferma bil-gurament rapprezentant tal-kumpannija attrici fl-udjenza tal-21 ta' Frar, 2022 fejn stqarret hekk: *“Dehret Maryanne Camilleri fil-kwalita' tagħha ta' rapprezentant tas-Socjeta' Attrici illi bil-gurament tagħha, somministrat waqt il-prezenti udjenza, ikkonfermat bil-gurament illi l-Attrici kienet u għadha kreditrici fil-konfront tal-Konvenut fl-ammont intier ta' EUR2,472.20 u li fil-mori ta' dawn il-proceduri ma twettaq l-ebda pagament akkont da parti tal-Konvenut u/jew minn terzi għan-nom tieghu u li, għaldaqstant, illum-il gurnata l-imsemmi ammont għadu dovut mill-Konvenut lill-Attrici fl-interita' tieghu. L-imsemmija Maryanne Camilleri, għal kull bwon fini ikkonfermat bil-gurament tagħha id-dokumenti mehmuza mal-att promotur, senjatament dawk minn fol. 2 sa fol. 5.”* (ara a foll. 29–30).

Ghalhekk, fid-dawl tal-appena indikati provi mressqa mill-attrici – u anke bl-adoperu tad-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta – it-talba attrici timmerita li tigi milqugha peress li tressqu provi tajbin u sufficjenti li jsostnu dak domandat mill-attrici fi procediment gudizzjarju bhal dan. Tali provi ma gew bl-ebda mod kontradetti u dan it-Tribunal, ezaminati l-istess fil-kwadru probatorju intier, ma jiddubitax mil-veracità u r-rilevanza tagghom.

Ghaldaqstant, it-Tribunal, jaqta' u jiddeciedi dan il-kaz billi jilqa' t-talba ta' l-attrici u konsegwentement jikkundanna lill-parti konvenuta biex thallas lill-istess attrici s-somma ta' elfejn, erbgha mija, tnejn u sebghin ewro u ghoxrin centezmi (€2,472.20c), bl-imghaxijiet bir-rata ta' 8% fis-sena fuq dan l-ammont dekorribbli mill-11 ta' Frar, 2021 (li hi d-data ta' l-intavolar tal-prezzenti proceduri) li jibqa' ghaddej u jiddekorri sad-data tal-hlas effettiv u finali. L-ispejjez gudizzjarji marbuta ma' dawn il-proceduri u kif ukoll dawk konnessi ma' l-ittra ufficjali tat-12 ta' Marzu, 2020 (bin-numru 810/2020) huma kollha a kariku tal-parti konvenuta.

ft. Avv. DR. KEVIN CAMILLERI XUEREB
Gudikatur

ft. ADRIAN PACE
Deputat Registratur